

اسلامی فکر میں پر امن بقائے باہمی کی اساس،

حدود اور اس کے تقاضے

*ڈاکٹر محمد سجاد

Islam has commanded to strictly observe truthfulness and honesty and to abstain from deception and treachery in dealings among the human beings. It has accomplished humility and submission in human behavior rather than arrogance and conceit. These directions of Islam are common to all human beings without any distinction of Muslim or non Muslim. Serenity and peace of the society could be maintained through rule of justice and moral values which would be a shield against any sort of tyranny and suppression for each and every member of the society regardless of color or creed. Islam has rejected all means of coercion to transmit its ideology and to communicate forcefully its thoughts to others. Only the way of preaching is opened to give arguments for one's own stance, giving complete freedom to all the objects for its acceptance or rejection. The Holy Quran and the Sunnah has described the behavior of love and humbleness to all human beings, which has been discussed in this article.

اسلام ایک عالمگیر دین ہے۔ یہ اللہ تعالیٰ کا آخری پیغام ہے جو انسانوں کو دنیا و آخرت کا کامیابی کی راہ دھماتا ہے۔ اس کا خطاب سب انسانوں سے اور ان کے سب طبقات سے ہے۔ ارشاد باری تعالیٰ ہے۔

﴿فَقُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (۱)

(۱) محبوب کہہ دیکھئے کہ اے لوگوں! میں تم سب کی طرف اللہ کا رسول ہوں۔

جس دین کا خطاب دنیا کے تمام انسانوں اور ان کے تمام طبقات سے ہو، جو اس حیثیت سے سامنے آئے کہ وہ سارے عالم کی فلاح و نجات کا ذریعہ ہے، وہ کسی طبقے سے نفرت اور عداوت کا سبق نہیں دے سکتا، ورنہ اس کا خطاب محدود ہو کر رہ جائے گا۔ اس کے برعکس جو نظریات طبقات کے درمیان کچھ پیدا کرتے ہیں وہ ایک کے ذریعے دوسرے کا استھصال کرتے ہیں۔ ان میں عمومی اپیل نہیں ہوتی وہ ایک کے لئے پرکشش ہوتے ہیں تو دوسرے کے لئے قابل قبول نہیں ہوتے۔

اسلام نے اپنے عقیدے اور فکر کو عام کرنے کے لئے جبرا کراہ کے تمام طریقوں کو رد کر دیا ہے۔ ان میں سے ہر طریقہ اس کے نزدیک ناجائز اور منوع ہے۔ اس کے لئے اس نے صرف دعوت و تبلیغ کی راہ کھلی رکھی ہے۔ وہ اپنی بات دلائل کے ساتھ پیش کرتا ہے اور اسے قبول یا رد کرنے کی پوری آزادی دیتا ہے، اس نے صبر و ثبات کے ساتھ اپنا پیغام دوسروں تک پہنچانے اور مخالفت اور مراجحت کو عزم و حوصلہ اور ہمت سے برداشت کرنے کا حکم دیا ہے۔ ارشاد ہوتا ہے۔

(۱) وَاصْبِرْ عَلَىٰ مَا يَقُولُونَ وَاهْجُرْ هُمْ هَجْرًا جَمِيلًا۔

”اے نبی ﷺ جو کچھ یہ کہد رہے ہیں اس پر صبر کیجئے اور ان کو اچھی طرح چھوڑ دیجئے۔“

اسلام نے بار بار کہا ہے کہ یہ راہ غفو و درگز رکنا تقاضا کرتی ہے۔ اس کا دامن چھوٹنے نہ پائے۔

ارشاد ہوتا ہے:

(۲) فَإِذَا صَفَحَ عَنْهُمْ وَقُلْ سَلَامٌ فَسُوفَ يَعْلَمُونَ

”ان سے درگز رکیجئے اور سلام کہے، ان کو بہت جلد (اپنا انجام) معلوم ہو جائے گا۔“

ایک اور جگہ ارشاد ہے:

(۳) فَاصْفَحْ الصَّفْحُ الْجَمِيلُ ۝ إِنَّ رَبَّكَ هُوَ الْعَلَّاقُ الْعَلِيمُ

”اے رسول ﷺ ان سے اچھی طرح درگز رکیجئے، تم ارب وہی ہے جو پیدا بھی کرتا ہے اور باخبر بھی ہے۔“

اسلام نے ہدایت کی ہے کہ بات چیت میں، دعوت میں اور اپنے عام طرز عمل میں ایسا رویہ اختیار کیا جائے کہ جس سے بدترین دشمن کی بھی دشمنی ختم ہو جائے اور وہ دوستوں کی صفائی میں آجائے (۵)

مولانا سید جلال الدین عمری لکھتے ہیں۔

اسلام نے تعلقات میں صداقت اور راست بازی کی پابندی اور جھوٹ اور مکروہ فریب سے اجتناب کا حکم دیا ہے۔ خوت اور اسکلبار کی جگہ تو اضطر اور خاکساری کا مزاج پیدا کیا ہے۔ درشت مزاجی اور شدت کے مقابلے میں زمی اور رافت کو پسند کیا ہے، غیظ و غصب پر قابو پانے اور تحمل دبرداشت کا رویہ اختیار کرنے کی ہدایت کی ہے۔ انتقام میں حد سے آگے نہ بڑھنے اور غفو و درگز ر سے کام لینے اور برائی کا بدلہ بھلائی سے دینے کی ترغیب دی ہے۔ شراء فتنہ و فساد سے نیچنے اور ہر حال میں عدل و انصاف پر قائم رہنے کی تاکید کی ہے۔ یہ ہدایات بالکل عام ہیں۔ ان کا تعلق خاص

مسلمانوں سے نہیں ہے کہ وہ صرف اپنے تعلقات میں ان کا احترام کریں۔ اس معاملہ میں اسلام نے اپنے اور غیروں میں فرق نہیں کیا ہے۔ ایک مسلمان کو ربط و تعلق کسی بھی مذہب و عقیدہ کے مانے والے سے ہو، تو قیامت کی جاتی ہے کہ وہ ان کا پابند رہے گا۔ جس سماج میں اخلاقیات کی فرمان روائی ہو تو ہاں فطری طور پر ظلم و زیادتی کے امکانات کم سے کم تر ہوتے چلے جائیں گے اور اگر بھی کسی طرف سے کوئی غلط قدم اٹھے تو قانون اس کی راہ میں رکاوٹ بن کر کھڑا ہو گا اور اپنا فرش انجام دے گا۔ (۲)

عام نوع انسانی کے ساتھ تعلقات کے معاملہ میں اسلام کے اصولی انداز فکر کا قرآن و سنت کے اندر محبت (تَوَدُّهُم) حسن سلو (تُحِسِّنُونَ) حلم و شرافت، (السَّيِّہٗ هِیَ احْسَنُ) اور حفاظت (ذمہ) کے الفاظ میں اصولی اظہار ہوا ہے۔ قرآن پاک میں جو ہدایات دی گئیں اس میں غیر مسلموں کے ساتھ نہ صرف پر امن بقائے باہمی کا اصول دیا گیا بلکہ ان کے ساتھ عدل و انصاف کے عالمگیر ابدی اصول کے مطابق اقدامات کرنے اور انسانیت کی فلاح و بہبود کے کام کرنے کی ہدایات بھی دی گئیں۔ مزید برآں قرآن پاک کی مشہور اور عام اصطلاح بر کے اصول کے مطابق ان سے معاملہ کرنے کی ترغیب بھی دی گئی۔ اسلامی ریاست کی حدود سے باہر میں الاقوامی سطح پر اسلامی ریاست دوسری ایسی ریاستوں کا وجود کھلے دل سے تسلیم کرتی ہے جو اسلام کے علاوہ کسی اور مذہب کی پیروکار ہوں جن کا نظام قانون اور دستور اسلام کے علاوہ کسی اور مذہب یا تصور پر مبنی ہو اور ان ساتھ اسلامی ریاست کا تعلق ایک پر امن اور مسلح بقائے باہمی کا ہو۔

اس نقطہ نظر سے قرآن پاک پر غور کیا جائے تو پتا چلتا ہے کہ قرآن پاک نے ایک عمومی اور اصولی ہدایت مسلمانوں کو دی ہے اور وہ ہدایت یہ ہے کہ میں الاقوامی سطح پر جن قوموں سے تعلقات قائم کئے جائیں وہ شہری ریاستیں ہوں، قبائل ہوں، یا آج کل کے دور کی بڑی بڑی ریاستیں ہوں، ان سب کے درمیان تعلقات کو اس اصول کی بنابر قائم کیا جائے گا جو سورہ متحنہ میں بیان کیا گیا ہے۔ اس سورت میں بتایا گیا ہے کہ دوستانہ میں الاقوامی اور میں الملکی تعلقات کے نقطہ نظر سے غیر مسلموں کو دوزمروں میں تقسیم کیا جا سکتا ہے۔ مخالفین اور غیر مخالفین۔ یہاں مخالفین سے مراد وہ غیر مسلم ہیں جنہوں نے مسلمانوں کو اللہ تعالیٰ کے راستے پر چلنے سے روکا ہو، انہوں نے مسلمانوں کو ان کے گھر یا رہنے کا لا ہو، مسلمانوں پر جنگیں مسلط کی ہوں، ان کے جان و مال کو جباہ و بر باد کیا ہو، ان کی عزمیں لوٹی ہوں، ظاہر ہے کہ ایسے کھلے دشمنان انسانیت سے دوستی اور پر امن بقائے باہمی کی بات کرنا عبث اور بیکار ہے۔

دوسرا گروہ غیر مخالفین کا ہے۔ غیر مخالفین سے مراد غیر مسلموں کا وہ گروہ ہے جنہوں نے مسلمانوں کو گھروں سے نہیں نکالا اور مسلمانوں کو پریشان کیا ان کے دین کے سلسلے میں رخنہ ڈالا اور انہوں نے اس انداز کی دشنیاں کیں، یہ دوسرا گروہ ہے جس کے بارے میں قرآن پاک کی واضح ہدایات یہ ہیں:

﴿لَا يَنْهَاكُمُ اللَّهُ عَنِ الدِّينِ لَمْ يَقْاتِلُنَّ أَنْفُسَهُمْ فِي الدِّينِ وَلَمْ يُنْهِرُ جُوْزُكُمْ مِنْ دِيَارِكُمْ أَئْ بَرُؤُهُمْ وَتَفْسِطُوا إِلَيْهِمْ﴾ (۷)

جن لوگوں نے دین کے معاملے میں تمہیں پریشان نہیں کیا اور تم سے مقابلہ و مقابلہ نہیں کیا، تمہیں تمہارے گھروں سے نہیں نکالا، اللہ تعالیٰ تم کو اس سے نہیں روکتا کہ تم ان سے برکات حاصل رکھو، یعنی نیکی کرو اور ان کے ساتھ عدل و انصاف کے ساتھ معاملہ کرو۔

اس کائنات میں مسلمانوں کے تعلقات و قسم کے انسانوں سے استوار ہیں:

۱۔ ایک وہ جو وحی کی راہنمائی اور ہدایت کو تسلیم کرتے ہیں۔

۲۔ دوسرے وہ ہیں جو اس راہنمائی کو تسلیم نہیں کرتے اور وحی کے بجائے، اپنی یا دوسرے انسانوں کی عقول اور مشاہدہ سے زندگی کے معاملات چلاتے ہیں۔

غیر مسلموں کو مختلف زمروں (Categories) میں تقسیم کیا گیا جو دار الحرب کے کسی علاقے میں آبادیا کسی علاقے میں فرمازدہ ای کے منصب پر فائز تھے۔ قرآن پاک نے سارے غیر مسلموں کو ایک ہی زمرے میں شامل قرار نہیں دیا، بلکہ قرآن مجید میں مختلف غیر مسلموں کے مختلف احکام دیے چکے ہیں۔ اس سے صاف پتا چلتا ہے سارے غیر مسلم ایک زمرہ میں نہیں آتے۔ مثلاً قرآن پاک نے عیسائیوں کو مسلمانوں کے زیادہ قریب قرار دیا اور مشرکین کو سب سے زیادہ بعد قرار دیا۔ پھر عرب کے مشرکین کو عام مشرکین کے مقابلہ میں اسلام نے زیادہ دور قرار دیا اور ان کے بارے میں کسی رعایت سے کام نہیں لیا۔

قرآن پاک کے اس اسلوب کے مطابق بنیادی طور پر غیر مسلموں کی دو قسمیں قرار دی گئیں۔ پہلی قسم ان غیر مسلموں کی تھی جو اصلاً آسمانی مذاہب کی پیروی کے مدعا تھے۔ یہ اہل کتاب تھے جو اس اعتبار سے مسلمانوں کے قریب اور مسلمانوں کے مشاہب تھے کہ وہ اپنی اپنی جگہ ان بنیادی تصورات اور عقائد کو کسی نہ کسی رنگ میں تسلیم کرتے تھے جن پر اسلام کی اساس ہے۔ مثلاً وہ تو حید، نبوت، آخرت کو مانتے تھے۔ وہ ان انبیاء کرام میں سے بیشتر کو مانتے تھے جن کو قرآن نے بطور بنی تسلیم کیا ہے اور جن کے نام قرآن میں آئے ہیں۔

اس لئے غیر مسلموں کی اقسام میں سب سے پہلے انہیں رکھا گیا۔ اہل کتاب کے بعد دوسرا درجہ ان غیر مسلموں کا رکھا گیا ہے جن کو فقہاء کرام نے شبہ اہل کتاب قرار دیا ہے، یعنی وہ غیر مسلم جو بعض اعتبارات سے اہل کتاب کے مشابہ تھے۔ ایسے غیر مسلموں سے مسلمانوں کا واسطہ رسول اللہ علیہ السلام کے عہد مبارک میں پڑھ کا تھا۔

اس کے بعد عام کفار کی حیثیت ہے، خواہ وہ بت پرست ہوں یا مشرک ہوں، لیکن کسی نہ کسی مذہب کے قائل ہوں اور کسی نہ کسی رنگ میں خداۓ بزرگ و برتر کے مانے والے ہوں۔ اس کے بعد ان لوگوں کا درجہ ہے جو سرے سے کسی خدا کے وجود کے ہی قائل نہیں یا تو بالکل دہریہ ہیں یا نظرت پرست ہیں اور مذہب کو سرے سے مانتے ہی نہیں۔ سب سے آخری درجہ مشرکین عرب کا ہے، یعنی حضنو علیہ السلام کی وہ قوم جن کو آپ نے برہ راست تعمیس سال اپنی زبان اقدس سے دین کی دعوت دی اور انہوں نے اس کو مسترد کر دیا۔ یہ وہ لوگ تھے جن کے بارے میں اللہ تعالیٰ کی شریعت نے نہایت سخت رویہ اختیار کیا اور ان کے ساتھ کسی قسم کی کوئی رعایت روانہ نہیں رکھی۔ ان کے بارے میں تین رویوں کا قرآن میں ذکر آیا ہے۔ ان کے لئے حکم یہ ہے کہ وہ ان تین تبادل رویوں سے ایک رویہ اپنے لئے اختیار کر لیں: یا تو وہ اسلام قبول کر لیں، یا جنگ کے لئے تیار ہو جائیں یا پھر جزیرہ عرب کو چھوڑ کر عرب سے چلے جائیں۔ یہ تھی اس لئے روا رکھی گئی کہ جزیرہ عرب کو اسلام کا مرکز حصی اور روحانیت اسلام کا محور بنانا مطلوب تھا۔ اللہ تعالیٰ کی مشیت میں یہ طے کر دیا گیا تھا کہ اب جزیرہ عرب صرف اور صرف دین اسلام کا مرکز ہو گا اور وہاں دوسرے غیر اسلامی اور لا دینی نظریات و مذاہب کو باقی رہنے کی اجازت نہ ہوگی۔ یہ احکام جو مشرکین عرب کے ساتھ خاص تھے۔

اس نظری اور دینیاتی اور ایک حد تک جغرافیائی تقسیم کے ساتھ ساتھ غیر مسلموں کی ایک تقسیم اور ہے۔ یہ دوسری تقسیم اس بنیاد پر ہے کہ بالفعل ان کے مسلمانوں کے ساتھ تعلقات کس نوعیت کے ہیں۔ ان کے مذہب اور پالیسی میں اور ان کے نکر میں مسلمانوں کے بارے میں کیا طرز عمل پایا جاتا ہے۔ اس کے لئے پھر کئی ذیلی تقسیمیں ہیں:-

۱۔ معابر دین:

سب سے پہلے وہ لوگ ہیں جن کے مسلمانوں کے ساتھ معابر دین اور طے شدہ شرائط کے تحت تعلقات کی نوعیت واضح طور پر طے ہوئی ہے۔ جس میں دونوں فریقوں کے حقوق اور ذمہ داریاں طے کر لی گئی ہیں اور اتفاقیت ہونے کی حیثیت سے غیر مسلموں کے اور اکثریت ہونے کے لحاظ سے مسلمانوں کے

حقوق و فرائض کا واضح طور پر تعین کر لیا گیا ہے۔ اور معاہدہ کے ذریعہ فریقین کی ذمہ داریاں طے کر لی گئیں ہیں، یہ وہ لوگ ہیں جن کو فقهاء نے معاہدین کے نام سے یاد کیا ہے، یعنی جن کا مسلمانوں سے کوئی معاہدہ ہو چکا ہے اور اس معاہدہ میں فریقین کے فرائض اور ذمہ داریاں (حدود شریعت کے اندر رہتے ہوئے) طے کر لی گئی ہیں۔

۲۔ اہل ذمہ:

دوسرے درجہ ان اہل ذمہ کا ہے جو کسی مفتوحہ علاقہ کے غیر مسلم باشندے ہوں، وہ علاقہ دنیاۓ اسلام نے فتح کر لیا ہوا اور وہاں کے باشندوں نے اپنے مذہب پر قائم رہنا پسند کیا ہوا اور وہ اس فتح کے نتیجہ میں اسلامی ریاست کے شہری بن گئے ہوں اور اپنی حفاظت کا بدل جزیہ دیتے ہوں۔

۳۔ مُؤْمِنُوں:

تمیری قسم ان لوگوں کی ہے جن سے کوئی جنگ ہو رہی ہو اور جنگ کے کسی واضح نتیجہ پر پہنچنے سے قبل اس کے اختتام سے پہلے ہی ان سے کوئی مستقل یا عارضی مصالحت ہو گئی ہو اور فریقین کے درمیان جنگ بندی ہو گئی ہو۔ صلح کی شرائط پر ان سے معاملات طے کئے گئے ہوں۔ ان کے لئے عموماً اہل صلح یا مواد عین کی اصطلاح استعمال کی جاتی رہی ہے۔

ان سب قسموں کے الگ الگ احکام ہیں۔ ان میں سے بعض کے احکام قرآن پاک میں دیئے گئے ہیں، مثلاً قرآن پاک میں اہل کتاب کے ذیج کو جائز قرار دیا گیا ہے، یا مثلاً اہل کتاب کی عورتوں سے نکاح جائز قرار دیا گیا ہے۔ اسی طرح بعض احکام احادیث میں رسول اللہ ﷺ نے بیان فرمائے۔ مثلاً یہ کہ جو مسیحیوں کو اہل کتاب قرار دیا گیا۔

تعارفات باہمی کی اساس:

اسلام، مسلمانوں کو باہم اعلیٰ اخلاقی رویہ اختیار کرنے کا حکم دیتا ہے، انھیں ایک دوسرے کا بھائی قرار دیتا ہے، ان کے باہم اخلاقی اور قانونی حقوق مقرر کرتا ہے، ان کے درمیان تعاون و تناصر کا جذبہ بیدار کرتا ہے، اور انھیں ایک نظام حیات دے کر ایک امت بناتا ہے۔ اس کے ساتھ یہ حقیقت بھی فراموش نہیں ہوئی چاہیے کہ اسلام نے اس امت کو ایک اعلیٰ نسب اعتمن دیا ہے، وہ یہ کہ وہ دنیا میں خداۓ واحد کے دین کے علم بردار بن کر اٹھے، انسانوں کو ان کی دنیا اور آخرت کی فلاح و ہدایت کا پیغام دے، دنیا میں خیر کو عام کرے،

بھلاکیوں کو پھیلائے اور برائیوں کو منٹائے۔ ارشاد ہوتا ہے:

﴿كُنْتُمْ خَيْرًا أُمَّةً أُخْرِجْتُ لِلنَّاسِ تَأْمُرُونَ بِالْمُفْرُوضِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ (۸)

”تم بہترین امت ہو، تم لوگوں کے لئے نکالے گئے ہو، تم نیکی کا حکم دیتے ہو اور برائی سے روکتے ہو اور اللہ پر ایمان رکھتے ہو۔“

قرآن و سنت کے مطالعہ سے معلوم ہوتا ہے کہ غیر مسلموں سے تعلقات اور بقاۓ باہمی کی اساس و بنیاد درج ذیل اصول ہیں:

۱۔ شرف انسانیت و عظمت آدمیت:

عظمت آدمیت اور تکریم انسانیت اسلام کی تعلیمات کی اہم جزء ہیں۔ ارشاد ہوتا ہے:

﴿وَلَقَدْ كَرِمَنَا بَنِي آدَمَ﴾ (۹)

”اور بے شک ہم نے بنی آدم کو عزت دی“

اسلام بلا تفریق رنگ و نسل، علاقہ و زبان، مذہب و ملت تمام انسانوں کو شرف انسانیت کے بلند مقام پر فائز کرتا ہے۔ اور بحیثیت انسان اس کی قدر و منزلت اور اس کے حقوق کا لحاظ رکھتا ہے۔ ارشاد ہوتا ہے۔

﴿مَنْ قَاتَلَ نَفْسَامِ بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَاتَلَ النَّاسَ

جمیعقطا﴾ (۱۰)

”کسی شخص نے ایک نفس کو قتل کیا گویا اس نے پوری انسانیت کا قتل کیا“

اس طرح انسانیت کی عظمت و وقار کی بحالی اور تو قیر کو یوں بیان فرمایا کہ:

﴿وَمَنْ أَخْيَاهَا فَكَانَمَا أَخْيَا النَّاسَ جَمِيعًا﴾ (۱۱)

”جس کسی نے ایک انسان کو زندہ کیا گویا اس نے پوری انسانیت کو زندہ کیا“

اسلام دیگر نہ اہب اور اقوام کے ساتھ باہمی تعلقات کی اساس میں انسانی قدوں اور شرف انسانیت کو ایک بنیادی عصر قرار دیتا ہے۔

۲۔ عدل:

مسلمانوں کو تمام معاملات میں دیانت داری اور انصاف کا حکم دیا گیا ہے۔ خواہ معاملہ اپنے دشمنوں کا

ہی کیوں نہ ہو، اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا إِذْ كُنُتوُا قَوْمًا نَّلَمِّذَنَّ لِلَّهِ شُهْدَاءَ بِالْقُسْطِ وَلَا يَتَحْرِمُنَّكُمْ شَنَآنٌ فَوْمٌ
عَلَى الْأَلْفَاظِ لِغَدِيلُوا هُوَ أَفَرَبُ لِلْتَّقْوَى وَأَتَقْوَا اللَّهُ إِنَّ اللَّهَ خَيْرٌ بِمَا
تَعْمَلُونَ﴾ (۱۲)

(اے لوگوں جو ایمان لائے ہو، اللہ کی خاطر اسی پر قائم رہنے والے اور انصاف کی گواہی دینے والے ہو، کسی گروہ کی دشمنی تھیس اتنا مشتعل نہ کر دے کہ انصاف سے پھر جاؤ، عدل کرو، یہ خدا تری سے زیادہ مناسب رکھتا ہے۔ اللہ سے ڈر کر کام کرتے رہو، جو کچھ تم کرتے ہو، اللہ تعالیٰ اس سے پوری طرح باخبر ہے)

عدل و انصاف کاصور اسلام کا ایک اساسی اصول ہے۔ لہذا اسلام عدل و دیانتداری کے تعلق سے غیر مسلموں سے بقائے باہمی میں جاری رکھنا چاہتا ہے۔ چاہیے اس کے تعلق افراد، کسی گروہوں یا ریاستوں سے ہی کیوں نہ ہو۔

۳۔ امن، امداد باہمی اور تعاقون:

امن و سلامتی اور باہمی تعاقون و ہمدردی بھی ایک اہم اساسی اصول ہے جو باہمی تعلقات کے استحکام اور پاسیداری میں اہم کردار ادا کرتا ہے۔ ارشاد باری تعالیٰ ہے:

﴿وَتَعَاوَنُوا عَلَى الْبِرِّ وَالتَّقْوَى وَلَا تَعَاوَنُوا عَلَى الْإِثْمِ وَالْعَدْوَانِ وَاتَّقُوا اللَّهَ إِنَّ
اللَّهَ شَدِيدُ الْعِقَابِ﴾ (۱۳)

”جو کام نیکی اور خدا تری کے ہیں ان میں سب سے تعادن کرو اور جو گناہ اور زیادتی کے کام ہیں ان میں کسی سے تعادن نہ کرو اور اللہ سے ڈرو، اس کی سزا بہت سخت ہے“

”بڑا“ قرآن پاک کی ایک جامع اور معروف اصطلاح ہے جس میں معاشرتی بھلائیوں کا ایک ایسا جامع نقش دیا گیا ہے، جس میں رفاقتی معاشرہ کے سارے پہلو شامل ہیں۔ سورۃ بقرہ میں ایک جگہ اس برکے بہت سے پہلو ذکر کئے گئے ہیں۔

﴿لَيْسَ الْبَرُّ أَنْ تُؤْلُمُوا وَجُوْهَرُكُمْ قِبَلَ الْمَشْرِقِ وَالْمَغْرِبِ وَلِكُنَّ الْبَرُّ مَنْ أَمْنَ بِاللَّهِ
وَالْيَوْمِ الْآخِرِ وَالْمُلْكَةِ وَالْكِتَبِ وَالْبَيْنَ وَأَنَّ الْمَالَ عَلَى حُبُّهِ ذُوِي الْقُرْبَى وَالْيَتَمَّى
وَالْمَسْكِينُ وَابْنَ السَّبِيلِ وَالسَّائِلِيْنَ وَفِي الرَّقَابِ وَأَقَامَ الْمُصْلُوَةَ وَأَنَّ الزَّكُوَةَ
وَالْمُؤْفُونَ بِعَهْدِهِمْ إِذَا عَهَدُوا وَالصَّرِيرَيْنَ فِي الْأَبْسَاءِ وَالضَّرَاءِ وَجِئْنَ الْأَبْسَاءَ﴾ (۱۴)

اس آیت سے صاف صاف پتہ چلتا ہے کہ معاشرتی سطح پر انسانوں کی فلاح و بہبود کے تمام اقدامات بر میں شامل ہیں۔ انسانوں کی زندگی کو بنانے اور سنوارنے کے سارے اعمال اور انسانوں کی عمومی خدمت انجام دینا یہ سب باتیں سورہ بقرہ کی اس آیت کی روشنی بر کی مختلف صورتیں ہیں۔

اللّٰہ تعالیٰ کے رسول ﷺ نے تعاون علی البر اور باءہمی امداد اور خدمت انسانیت کے ان تصورات کو اپنے کئی ارشادات میں ذکر کیا ہے۔

۳۔ عہد کی پاسداری و تکمیل:

بآہمی تعلق میں ایک اور اہم اساسی اصول عہد کی پاسداری اور تکمیل ہے۔ اسلام مسلمانوں پر یہ اخلاقی فریضہ عائد کرتا ہے کہ وہ انفرادی حیثیت میں بھی اور اجتماعی سطح پر بھی اپنے تمام شخصی، قوی، اور میں الاقوامی معابدوں (عہدوں) کی پاسداری کریں، قرآن کی متعدد آیات ہیں جن میں مسلمانوں کو اپنے عہد و اقرار کی پاسداری کی تلقین کی گئی ہے۔ ارشاد ہوتا ہے:

﴿وَأُوفُوا بِالْعَهْدِ إِنَّ الْعَهْدَ كَانَ مَسْتُolaً﴾ (۱۵)

”اور عہد کی پاسداری کرو بے شک عہد کے بارے میں پوچھا جائے گا“

ایک اور جگہ ارشاد ہوتا ہے:

﴿يَا أَيُّهَا الَّذِينَ آمَنُوا أُوفُوا بِالْعُهْدِ﴾ (۱۶)

”اے ایمان والو عہد کو پورا کرو“

اہل ایمان کی تعریف کرتے ہوئے فرمایا گیا

﴿وَالَّذِينَ هُمْ لَامِنُتُهُمْ وَعَهْدُهُمْ رَاغُونَ﴾ (۱۷)

”وہ اپنی امانتوں اور عہدوں پر ایمان کی گنبد اشت کرتے ہیں“

اسلام نے عہد گشتنی کو جرم عظیم قرار دیا ہے۔ رسول اللہ صلی اللہ علیہ وسلم نے فرمایا:

”لکل غادر لواء يوم القيمة... یوری يوم القيمة یعرف به“ (۱۸)

اسلامی ریاست میں تمام افراد کو نہ ہی اور گروہی تعصبات سے آزاد جمہوری خطوط پر حقوق و فرائض کے مابین و در طرز تعلق کی بناد پر شہری حقوق حاصل ہوتے ہیں۔ عوام کے جملہ گروہوں کی فلاح و بہبود اور ان کے مختلف نظام ہائے قانون کا پاس و لحاظ اور ان کے تعلق سے فرض شناسی، افراد اور گروہوں کے حقوق و فرائض

کی مخلصانہ بجا آوری کی واحد صفات ہے۔ مذہب اور نظریات کی آزادی، جس کے ساتھ عمل اور اظہار کے پر امن اور شاہست وسائل موجود ہوں، محنت مند پاسیدار، وسعت پذیر اور ترقی کی طرف قدم بڑھانے والے معاشروں کے ناگزیر حیثیت رکھتی ہے۔

۵۔ عدم اکراہ اور حریت فکر:

دین اسلام، امن و سلامتی کا دین ہے اس میں جبر و تشدید نہیں۔ یہ اپنی بات افہام و تفہیم، دلیل برہان، وعظ و نصیحت اور بحث و گفتگو کے ذریعہ وسروں تک پہنچانے کا حکم دیتا ہے، ارشاد ہوتا ہے۔

(لَا إِكْرَاهٌ فِي الْبَيْنَ) (۱۹)

”دین کے معاملے میں کوئی زور زبردستی نہیں“

ایک اور جگہ فرمایا:

(إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا) (۲۰)

”بے شک ہم نے انسان کو راستہ دکھایا اب وہ چاہے شکر گزار بنے یا (ناشکر) اور کافر“

سورہ کہف میں ارشاد ہے:

(وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيَكْفُرْ) (۲۱)

”اور اے رسول گہرہ دیجیے، حق تمہارے رب کی طرف سے آپ کا ہے پس جو چاہے اس پر

ایمان لائے اور جس کا جی چاہے کفر کا راستہ اختیار کرے“

اللہ تعالیٰ نے انسان کو مجبور نہیں پیدا کیا بلکہ اخیار اور آزادی سے نوازا ہے۔ اپنے رسولوں کے ذریعہ حق و باطل کو واضح کیا اور انسان کو پوری آزادی دی ہے کہ ان میں سے جوراہ چاہے اختیار کرے، اسلامی ریاست کسی ذمی یا مسما من کو اسلام قبول کرنے پر مجبور نہیں کر سکتی۔ اگر کسی کو مجبور کیا گیا اور اس نے مجبوری کی حالت میں اسلام کا اظہار کیا تو اس کا اعتبار نہیں ہوگا۔

عدم اکراہ کے ساتھ ساتھ دین اسلام دیگر مذاہب کے مکمل احترام کی تعلیمات دیتا ہے۔ اسلام نے شرک کی نہ ملت کی ہے۔ اس بنا پر مشرکین کے معبدوں کو برآ بھلانہ کہا جائے۔ ارشاد ہوتا ہے۔

(فَوَلَا تَسْبُو الَّذِينَ يَذْكُرُونَ مِنْ دُونِ اللَّهِ) (۲۲)

”یوگ اللہ کے سوا جم کو پکارتے ہیں تم انہیں برآ بھلانہ ہو۔“

دوسری طرف تعلیم دی گئی کہ احسن طریق سے ان سے برتابہ کیا جائے، تہذیب شاشتگی اور حسن خلق

سے ان کے دل جیتنے کی کوشش کی جائے۔

﴿وَلَا تُنْسِيَ الْحَسَنَةَ وَلَا السُّيْنَةَ إِذْفَعْ بِالْسُّيْنَةِ هِيَ أَحْسَنُ فَإِذَا الَّذِي بَيْنَكَ وَبَيْنَهُ عَذَاؤَهُ كَانَهُ وَلِيُّ حِيمٍ﴾ (۲۳)

”بینکی اور بدی کیساں نہیں، تم بدل دو اس طریقہ سے جو احسان ہو، پھر تم دیکھو گے کہ تمہارے اور جس شخص کے درمیان دشمنی ہے گویا وہ جگہی دوست ہے۔

قرآن حکیم نے یہ تعلیم دی ہے کہ جتنے انبیاء و رسول تشریف لائے، اور جوان پر کتاب میں نازل ہوئے ان سب میں توحید کی تعلیم دی گئی اور شرک کی تردید کی گئی ہے۔ اس بنیاد پر اہل کتاب سے کہا گیا کہ توحید تمہارے اور ہمارے درمیان مشترک کلمہ ہے، آ وہم سب مل کر اس پر عمل کریں اور اس کے تقاضے پورے کریں۔ ارشاد ہوتا ہے۔

﴿فُلْ يَأْهَلُ الْكِتَابِ تَعَالَوْ إِلَى كَلِمَةِ سَوْأِمِ بَيْنَنَا وَبَيْنَكُمْ أَلَا نَعْبُدُ إِلَّا اللَّهُ وَلَا نُشْرِكُ بِهِ شَيْنًا وَلَا يَعْجَدُ بَعْضُنَا بَعْضًا أَرْبَابًا مِنْ ذُنُونِ اللَّهِ﴾ (۲۴)

اے رسول کہہ دیجیے: اہل کتاب آ وہ ایک ایسی بات کی طرف جو ہمارے اور تمہارے درمیان کیساں ہے، وہ یہ کہ ہم بندگی نہیں کریں گے مگر صرف اللہ کی اور اس کے ساتھ کسی کو شرکی نہیں کریں گے اور ہم میں سے کوئی اللہ کے سوا کسی کو رب نہ بنائے۔

۶۔ غیر جانبداری

غیر جانبداری کی اسلامی اصطلاح کے لئے جدید عربی میں حیادۃ کی اصطلاح استعمال کی جاتی ہے، جبکہ قبل از اسلام اور صدر اسلام میں اس کے لئے اعتزال کی اصطلاح استعمال کی جاتی تھی، جس کے معنی الگ ہوجانے کے ہیں۔ ارشاد ہوتا ہے:

﴿فَإِنِ اغْتَرَلُوكُمْ فَلَمْ يَقْاتِلُوكُمْ وَالْقَوْا إِلَيْكُمُ السَّلَامَ فَمَا جَعَلَ اللَّهُ لَكُمْ عَلَيْهِمْ سَبِيلًا ... مُسْلِطًا مُبِينًا﴾ (۲۵)

یعنی اگر لڑنے والے الگ ہو جائیں (اعتزال کے معنی ہیں) دوستدار فریقوں کے بارے میں کسی تیرے فریق کا الگ ہونا) اگر وہ تمہارے دشمنوں کے درمیان ہونے والی نگاش سے الگ ہو جائیں اور تم سے جنگ نہ کریں اور تمہارے ساتھ مسلم (باہم امن و سلامتی) کے تعلقات رکھیں تو پھر اللہ کا فیصلہ یہ ہے کہ فما جعل الله لكم عليهم سبیل یعنی اللہ تعالیٰ نے تمہیں ان کے خلاف جنگ کرنے کا اختیار نہیں

دیا۔ اس سلسلے کی دوسری آیت سورہ نساء میں ہے کہ اگر وہ تمہارے اور تمہارے دشمنوں کے باہمی مبارہ سے الگ نہ ہوں اور تمہارے ساتھ سلامتی کے تعلقات قائم کرنے کی پیشکش نہ کریں اور لڑائی سے ہاتھ نہ کھینچیں تو پھر ان سے جنگ کرو اور جیسے اور جہاں موقعہ ملے ان کو کیفر کردار تک پہنچاؤ۔ ان لوگوں کے خلاف لڑانے کے لئے تم کھلی اجازت (سلطاناً میں) حاصل ہے۔

سلطان میں کے معنی متوجین قرآن نے کھلی سند، صرٹ اجازت، صاف گرفت، صاف جست وغیرہ کے کئے ہیں جس سے یہی پتا چلتا ہے کہ اس صورت میں ایسے لوگوں سے جنگ کرنے کی کھلی اور مکمل اجازت ہے۔

اس پورے سلسلہ بیان میں اعتراض کا لفظ دو مرتبہ استعمال ہوا ہے اور دونوں جگہ دو تعاریب فریقین کے درمیان غیر جانبداری کے مفہوم میں آیا ہے۔ اس کی بنیاد پر یہ اصول بن گیا کہ اگر کوئی ریاست مسلمانوں کے بارے میں غیر جانبدار رہنا چاہتی ہو، یعنی مسلمانوں کے اور غیر مسلموں کے محابے میں الگ رہنا چاہتی ہو وہ ان تین شرائط کے ساتھ ہر کام تعلقات رکھے:

(۱) وہ مسلمانوں سے جنگ نہ کرے۔

(۲) مسلمانوں کے دشمنوں سے الگ رہے۔

(۳) اور مسلمانوں کے ساتھ پر امن تعلقات رکھے۔

(۴) ایک چوتھی شرط جو خود بخود (Understood) ہے جس کے بارے میں دوسری نصوص میں واضح ہدایات ہیں وہ یہ کہ اس انتظام سے اسلام اور کلمہ اللہ کی سر بلندی پر زدنہ پڑے اور اسلام اور مسلمانوں کے وقار پر حرف نہ آئے۔ اگر یہ شرائط پوری ہوں تو پھر ان چیزوں کی پابندی ملحوظ رہے گی۔ یہ وہ دو بنیادی آیات ہیں جن سے فقہائے کرام نے غیر جانبداری کے اصول کی بابت استدلال کیا ہے۔ ان آیات کے ساتھ ساتھ رسول اللہ ﷺ کے دور کے متعدد واقعات اور آپ کے کئے ہوئے کئی معاهدے ایسے ہیں جن سے میں الاقوامی تعلقات میں غیر جانبداری کی مزید تفصیلات ملتی ہیں اور جن کو انہی احکام و نظائر کی بنیاد قرار دیتے ہوئے فقہائے کرام نے میں الاقوامی قوانین اور تعلقات کے باب میں غیر جانبداری کے دیگر احکام مرتب کئے ہیں۔

سیرث طیبہ سے بھی ایسی کئی مثالیں اور نظائر ملتے ہیں، جن کی رو سے یہ معلوم ہوتا ہے کہ آپ ﷺ نے مختلف قبائل سے امن و صلح کے معاهدے اس لحاظ سے کئے کہ دونوں فریقین کسی گروہ کے مخالف غیر جانبدار

رہیں گے۔

۲۔ ہجری میں رسول اللہ ﷺ نے بنی ضمرہ کے ساتھ ایک معاهدہ کیا۔ بنی ضمرہ کے سردار سے کیا جانے والا یہ معاهدہ دوستی اور غیر جانبداری کا نہایت واضح معاهدہ ہے۔ معاهدہ کے الفاظ یہ ہیں:
لَا يَغْزُوا بَنِي ضَمْرَةَ وَلَا يَغْزُونَهُ وَلَا يَكْثُرُوا عَلَيْهِ جَمْعًا وَلَا يَعْنِوْ عَلَيْهِ

عدو١ (۲۶)

آپ ﷺ بنی ضمرہ سے جنگ نہ کریں گے اور نہ یہ آپ ﷺ سے جنگ کریں گے۔ اور آپ ﷺ کے خلاف گروپ بندی میں کسی کے شریک نہیں ہوں گے اور نہ یہ آپ ﷺ کے خلاف دشمن کی مدد کریں گے۔ اس معاهدے سے نہایت واضح طور پر معلوم ہوتا ہے کہ اسلامی ریاست اپنے پر امن اور صلح جو غیر مسلم پڑ دیں گے غیر جانبداری کا معاهدہ کر سکتی ہے۔

بنی ضمرہ قبیلہ کی ایک شاخ نے بھی آپ سے غیر جانبداری کا معاهدہ کیا۔ یہ میں حدود حرم کے پاس رہتے تھے۔ انہوں نے بھی ایک وفد بھیج کر رسول اللہ ﷺ سے یہ پیش کی کہ قریش کے ساتھ مصالحانہ تعلقات رکھتے ہوئے بھی یہ مسلمانوں کے دوست رہنا چاہتے ہیں اور قریش سے جنگ کی ایک چیز کو مستثنی کرتے ہوئے باقی ہر طرح مسلمانوں کے حليف بنا چاہتے ہیں۔ چنانچہ آنحضرت ﷺ نے ان کی اس پیش کو قبول کیا۔ (۲۷)

بنی ضمرہ کی ایک اور شاخ سے معاهدہ حلیفی کیا گیا، اس کی ایک شق یہ ہے:

وَإِنَّ النَّبِيَّ أَذَادَ عَاهِمَ لِيَنْصُرُوهُ إِجَابَوْهُ وَعَلَيْهِمْ نَصْرَهُ إِنْ مَنْ حَارَبَ فِي

الدين، (۲۸)

یعنی ان کے لئے بنی ضمرہ کی مدد عند الطلب ضروری ہے البتہ وہ اگر دینی جنگ میں غیر جانبدار رہنا چاکیں تو انھیں اجازت ہے۔ مدینہ کے یہودیوں کو بھی دستور مدینہ میں یحق دیا گیا ہے کہ الامن حارب فی الدین۔ (۲۹)

رحمت عالمین کی حیثیت سے آپ صلی اللہ علیہ وسلم کے عملی اقدامات:
داخلہ و خارجہ تعلقات اور بقائے باہمی کے ضمن میں اللہ کے رسول ﷺ نے درج ذیل اقدار کی پاسداری فرمائی اور ان کی تعلیم بھی وہی:

۱۔ جارحانہ روٹ (عدوان) سے اجتناب

۲۔ جور و استبداد (ظفیان) سے احتراز

۳۔ بگاڑ اور کرپش (فساد) سے بیزاری

۴۔ حد سے تجاوز (اسراف) سے گرین۔

یہ اقدار حقیقی معنوں میں اعتدال، میانہ روی اور ضبط نفس کو فروغ دیتی ہیں۔ یہ اقدار ارباب اختیار کے لئے کسی خاص روشن عمل کی حدود کو بخوبی رکھنے میں معاون ثابت ہوتی ہیں اور اصل مقاصد اور ان کی تحصیل کے وسائل کے درمیان حقیقی تعلق کو سمجھنے میں کوتاه نظری سے محفوظ رکھتی ہیں۔ یہ بنیادی اقدار حسن کے عملی نمونے آپؐ نے پیش فرمائے۔

آقادو جہاں سرور کائنات، محسن انسانیت کی بعثت بطور رحمت عالم ہوئی۔ آپؐ کا مرتبہ رحمت، مسلمان وغیر مسلم، سب پر یکساں ہے، غیر مسلموں سے حسن سلوک، صلح رحمی، ہمدردی و تعاون اور خدمت غلق کے حوالے سے اگر سیرت طیبہ کا مطالبہ کیا جائے تو اس کی سینکڑوں مثالیں ملیں گی۔ یہاں چند مثالیں پیش خدمت ہیں:

۱۔ آپؐ نے اپنے غیر مسلم رشته داروں کے ساتھ ہمیشہ صلد رحمی کا سلوک کیا، اور صحابہ کرام کو بھی اور پوری امت کو بھی اس کی تعلیم دی، آپؐ اپنے پچاچاناب ابو طالب کا بہت احترام کرتے تھے، حضرت اماء بنت ابو بکر تحریماتی ہیں کہ: ”میری ماں جو شرک تھیں، مجھ سے ملنے آئیں، میں نے رسول اللہ صلی اللہ علیہ وسلم سے دریافت کیا کہ وہ مجھ سے کچھ قلع لے کر آئی ہیں۔ کیا میں ان کے ساتھ تعاون اور ہمدردی کر سکتی ہوں۔ آپؐ نے فرمایا اپنی ماں کے ساتھ صلد رحمی کرو، (۳۰)

ایک اور روایت سے معلوم ہوتا کہ وہ بطور تخفہ پنیر اور مکھن لاتی تھیں لیکن حضرت اماء نے انہیں اپنے گھر میں آنے کی اجازت دیئے اور ان کا تخفہ قبول کرنے سے انکار کر دیا اور رسول اللہ صلی اللہ علیہ وسلم سے دریافت کرایا تو آپؐ نے ان سے کہا کہ وہ ان کا تخفہ قبول کر لیں اور اپنے گھر میں آنے دیں۔

۲۔ جنگ بدر میں مشرکین کے ستر آدمی مارے گئے اور ستر ہی قیدی بنائے گئے، رسول اللہ صلی اللہ علیہ وسلم نے قیدیوں کو صحابہ کرامؓ کے درمیان تقسیم کر دیا اور نصیحت فرمائی کہ ان کے ساتھ اچھا سلوک کیا جائے۔ (۳۱)

آپؐ غیر مسلموں کو بھی دعا دیتے تھے۔ حضرت انسؓ کی روایت ہے کہ رسول اللہ صلی اللہ علیہ

وسلم نے ایک یہودی سے پینے کی کوئی چیز طلب کی، اس نے وہ پیش کی تو آپ نے اسے دعاویٰ کہ اللہ تعالیٰ تمہیں حسین و جیل رکھے، چنانچہ مرتبے وقت تک اس کے بال سیاہ رہے، (۳۲) آپ کا یہ بھی معمول رہا کہ آپ بہ نفس نیس غیر مسلم اشخاص کی عیادت کے لیے تشریف لے جاتے، حضرت انسؓ ہی کی روایت ہے کہ ایک یہودی لڑکا رسول اللہ صلی اللہ علیہ وسلم کی خدمت کیا کرتا تھا وہ بیمار ہوا تو آپ صلی اللہ علیہ وسلم اس کی عیادت کے لیے تشریف لے گئے۔ (۳۳) اسی لیے کہا گیا ہے:

ولا باس بعيادة اليهودي والصرااني لانه نوع بري في حقهم وما نهينا عن ذلك (۳۴)
یہودی اور نصرانی کی عیادت میں کوئی حرج نہیں ہے اس لیے کہ یہ ان کے حق میں ایک طرح کی بھلاکی اور حسن سلوک ہے اس سے ہمیں منع نہیں کیا گیا ہے۔
رسول اللہ صلی اللہ علیہ وسلم غیر مسلموں سے تحائف قبول کرتے اور ان کو تحفے دیتے ہیں۔ رسول خدا صلی اللہ علیہ وسلم کو غیر مسلم سلاطین اور سربراہان مملکت نے تحفے پیش کیے اور آپ نے قبول فرمائے۔

حضرت علیؑ فرماتے ہیں: ان کسری اهدی له فقبل و ان الملوك اهدوا اليه فقبل منهم (۳۵)
غزوہ توبکو ۹ھ میں ہوا، حضرت ابو حمید ساعدی اس کے واقعات کے ذیل میں بیان کرتے ہیں کہ آئیہ کے بادشاہ نے رسول اللہ صلی اللہ علیہ وسلم کی خدمت میں بطور تخفہ ایک سفید خچر پیش کیا اور ایک چادر پہنائی، (اس نے آپ سے مصالحت کی اور جزیہ ادا کیا) آپ نے اس کے علاقہ پر اس کا قبضہ باقی رکھا۔ (۳۶)
رسول اللہ صلی اللہ علیہ وسلم اپنے ساتھیوں کے ساتھ عمرہ کیا راوے سے مکمل مردمہ روانہ ہوئے لیکن حدیبیہ کے مقام پر مشرکین نے آپ کو مکہ میں داخلہ ہونے سے روک دیا، اس پر آپ کے اور ان کے درمیان صلح ہوئی، اسے صلح حدیبیہ کہا جاتا ہے۔ اس معاهدہ صلح کی بعض دفعات یہی:

فریقین کے درمیان دس سال کے لیے جنگ بندی رہے گی تاکہ دونوں طرف کے لوگ امن کے ساتھ رہ سکیں۔ اس مدت میں ایک دوسرے کے خلاف کسی بھی جنگی اقدام سے احتراز کیا جائے گا۔ اور کسی قسم کی خفیہ حرکت یا سازش نہیں ہوگی۔

محمد صلی اللہ علیہ وسلم اس سال حدیبیہ سے مدینہ لوث جائیں گے اور عمرہ نہیں کریں گے اور آئندہ آپ کے ساتھ عمرہ کے لیے آئیں گے۔ صرف تین دن کے میں قیام کر سکیں گے۔ وہ غیر مسلکہ ہوں گے تو اور یہ نیام میں ہوں گی، کسی سوار کا جو ضروری سامان ہوتا ہے اس کے علاوہ کوئی چیز اس کے ساتھ نہ ہوگی۔ مکہ کے کسی فرد کو آپ اپنے ساتھ نہیں لے جائیں گے البتہ آپ کے ساتھیوں میں سے کوئی مکہ میں رہ

جانا چاہیے تو آپ آئے نہیں رو کے گے۔ (۳۷)

امام ابو یوسف نے یہ معابدہ بہت تفصیل سے بیان کیا ہے اس کے شروع میں لکھتے ہیں۔

وادع رسول اللہ صلی اللہ علیہ وسلم قریشاً عام الحدبیہ وامسک عن محا

ربتہم فللاماًم ان يوادع اهل الشرک۔ ۴۴ کان ذلک صلاح الدین والاسلام وکان

یرجو ان یتالفهم بذلك علی الاسلام (۳۸)

رسول اللہ صلی اللہ علیہ وسلم نے حدیبیہ کے سال قریش سے صلح کی اور ان سے جنگ سے دست کش

ہو گئے۔ لہذا امام کو یہ حق ہے کہ وہ اہل شرک سے مصالحت کرے، اگر اس میں دین اور اسلام کی بہتری ہو اور یہ تو قع ہو کہ وہ اس کے ذریعہ انہیں اسلام سے منوس اور قریب کر سکے گا۔

ہجرت کے بعد مدینہ پہنچنے پر رسول اللہ صلی اللہ علیہ وسلم نے مہاجرین اور انصار کے مختلف قبائل کو ایک

معابدے کا پابند بنایا، اسی کے ساتھ آپ نے یہود سے بھی معابدہ فرمایا، یہود سے متعلق جواباتیں طے ہوئیں اس کے بعد اجزاء یہ ہیں۔

یہود مسلمانوں کے ساتھ مل کر ایک قوم ہیں۔ یہود کے لیے ان کا اپنا دین اور مسلمانوں کے لیے ان کا اپنا دین ہو گا۔ یہود کے جن سے گہرے تعلقات ہیں وہ بھی ان ہی میں شمار ہوں گے۔ یہود اپنا خرچ اور مسلمان اپنا خرچ برداشت کریں گے۔ جو شخص اس صحیفے میں شامل طبقات کے خلاف جنگ کرے گا اس کے مقابلے میں ان کے درمیان تعاون ہو گا۔ ان کے درمیان خیر خواہی کا تعلق ہو گا نیکی اور حسن سلوک بدی کی راہ میں رکاوٹ ہوں گے۔ کوئی بھی شخص اپنے حلف کے ساتھ غلط رویہ اختیار نہیں کرے گا۔ جو مظلوم ہو گا اس کی حمایت کی جائے گی۔ (۳۹)

الغرض پرائمن بقاۓ کے باہمی اور مشترک کا اصولوں پر اتفاق کرنے کی دعوت قرآن حکیم نے دی، اس نے اہل کتاب کو ایک مشترک کلہ پر زجع ہونے کی دعوت دی تھی۔ رسول اللہ صلی اللہ علیہ وسلم نے اپنے ہم عصر قریبی کتابی حکمرانوں اور اقوام سے پرائمن بقاۓ باہمی کی ہر ممکن کوشش فرمائی۔ بقول ڈاکٹر محمود احمد غازی، مدینہ کے یہودیوں سے تحریری معابدے ہوئے۔ فریقین کے حقوق اور ذمہ داریوں کا تعین ہوا، لیکن یہودیوں نے ایک ایک کر کے معابدوں کو توڑا۔ آپ نے نجراں، جبشہ اور حدود شام کے متعدد عیسائی حکمرانوں اور امراء سے مفاہمت کی اور معابدے کیے ان سب میں جبشہ سے ہونے والا مفہومیتی معابدہ صدیوں سے قائم رہا گویا بین الاقوامی سٹپر پرائمن بقاۓ باہمی اور دوستانہ روابط کا جسہ ماڈل کامیاب ترین ماڈل تھا جو ایک ہزار برس سے بھی زیادہ قائم رہا۔ (۴۰)

حوالی و حوالہ جات

- ۱۔ الاعراف: ۷، ۱۵۸
المرسل: ۱۰: ۷۳
- ۲۔ الزخرف: ۳۳، ۸۹
الجبر: ۱۵: ۸۵، ۸۶
- ۳۔ فصلت: ۳۲: ۳۵
عمری، سید جلال الدین، غیر مسلموں سے تعلقات اور ان کے حقوق، ص: ۱۸
- ۴۔ آل عمران: ۳: ۱۰
المتحف: ۲۰: ۷
- ۵۔ المائدہ: ۵: ۳۲
الاسراء: ۱: ۷۰
- ۶۔ المائدہ: ۵: ۳۲
الاسراء: ۱: ۷۰
- ۷۔ المائدہ: ۵: ۲۰
البقرہ: ۲: ۷۱
- ۸۔ المائدہ: ۵: ۳۲
الاسراء: ۱: ۷۰
- ۹۔ المائدہ: ۵: ۳۲
البقرہ: ۲: ۷۱
- ۱۰۔ المائدہ: ۵: ۳۲
الاسراء: ۱: ۷۰
- ۱۱۔ المائدہ: ۵: ۳۲
البقرہ: ۲: ۷۱
- ۱۲۔ المائدہ: ۵: ۳۲
الاسراء: ۱: ۷۰
- ۱۳۔ المائدہ: ۵: ۳۲
البقرہ: ۲: ۷۱
- ۱۴۔ المائدہ: ۵: ۳۲
الاسراء: ۱: ۷۰
- ۱۵۔ المائدہ: ۵: ۳۲
المومنون: ۸: ۲۳
- ۱۶۔ المائدہ: ۵: ۳۲
البخاری، کتاب الجزئیہ والمواعدة مع اہل الحرب، باب ائمہ الفادر لیلم و الفاجر
- ۱۷۔ البقرہ: ۲: ۲۵۶
الدہر: ۲: ۳
- ۱۸۔ سورۃ الکھف: ۱۸: ۱۰۸
الانعام: ۶: ۱۰۸
- ۱۹۔ فصلت: ۳۱: ۶۳
آل عمران: ۳: ۶۳
- ۲۰۔ التساعہ: ۳: ۹۰
محمد حمید اللہ، ڈاکٹر، مجموعۃ الوثائق السیاسیة، وشیقہ نمبر ۱۶۰، ص: ۲۶۷
- ۲۱۔ محمد حمید اللہ، ڈاکٹر، رسول اکرم ہیسے کی سیاسی زندگی ص: ۲۸۵
- ۲۲۔ بیان مدینہ، دفعہ نمبر ۲۵
محمد حمید اللہ، ڈاکٹر، مجموعۃ الوثائق السیاسیة، وشیقہ نمبر ۱۶۰، ص: ۲۶۷
- ۲۳۔ المختار، کتاب البہبہ، باب الہدیۃ للمرشکین
ابن ہشام، سیرت النبی / ۲
- ۲۴۔ عبد الرزاق، المصنف: ۱۰/ ۳۹۲
البخاری، کتاب الجائز، باب اذا اسلم اصی فمات
- ۲۵۔ ہدایہ / ۲: ۳۷۲

- ٣٥۔ ترمذی، ابواب السیر عن رسول اللہ، باب ماجاء فی قبول ہدایا لکھش کین
- ٣٦۔ البخاری کتاب الزکاة، باب خرس اثر
- ٣٧۔ البخاری، کتاب المغازی، باب غزوہ الحدبیہ، مسلم کتاب الجہاد، باب صلح الحدبیہ
- ٣٨۔ امام ابو یوسف، کتاب الخراج، باب فی قیال حل الشرک و حل لغتی۔۔۔
- ٣٩۔ ابن ہشام، سیرت النبی ۱۹/۲
- ٤٠۔ غازی، محمود حمد، ڈاکٹر خطبات بہاؤ پور، شریعہ اکیڈمی اسلام آباد ص: ۳۲۲